

## आइआइटी इंदौर ने गोद लिए स्कूल

### पूरी क्षमता से खुलेंगे स्कूल, सतर्कता जरूरी



पत्रिका न्यूज नेटवर्क

patrika.com

**इंदौर.** आइआइटी इंदौर के एक भारत श्रेष्ठ भारत (ईबीएसबी) की इकाई ने सिमरोल गांव के स्कूलों का दौरा किया। डॉ. नीरज शुक्ला व डॉ. मृगेन्द्र दुबे के नेतृत्व में टीम ने रजिस्ट्रार एसपी होता के साथ शिक्षकों से मुलाकात की।

कोविड ओमिक्रॉन वेरिएंट की तीसरी लहर के बाद फिर से स्कूल खोलने की तैयारी के तहत छात्रों और शिक्षकों के स्वास्थ्य की निगरानी की आवश्यकता के बारे में बताया। सिमरोल, मिर्जापुर, बैगांव और जगजीवन राम के चार स्कूलों में ऑक्सीमीटर, लेखन सामग्री, खेल सामग्री और स्टेशनरी सहित प्राथमिक चिकित्सा किट वितरित की। इन स्कूलों को आइआइटी इंदौर ने गोद लिया है। संस्थान उनके समग्र विकास के लिए शैक्षणिक और अन्य सहायता देता है। स्कूलों को छात्रों और शिक्षकों के स्वास्थ्य की निगरानी करने और शैक्षणिक और पाठ्येत्तर गतिविधियों के लिए किट सक्षम वातावरण बनाने में मदद करेगी। स्कूलों को छात्रों के बीच विज्ञान को लोकप्रिय बनाने में अपनी चुनौतियों के साथ आने की सलाह दी गई ताकि संस्थान अपने छात्रों और शोधार्थियों के माध्यम से समाधान निकाल सके।

